



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

رمضان کے فضائل پر رسول اللہ ﷺ کا خطبہ

الحجاب بعون الوهاب بشرط صحیح السؤال

!و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

کتب احادیث میں حضرت سلمان فارسی رضی اللہ عنہ سے رسول اللہ ﷺ کا ایک خطبہ مروی ہے جو آپ ﷺ نے شعبان کے آخری دن صحابہ رضی اللہ عنہم کے مجمع میں ارشاد فرمایا۔ یہ خطبہ بہت مشہور ہے اور اس کے الفاظ ومعانی یاد رکھنے کے قابل ہیں۔ یہ پورا خطبہ حدیث کی مختلف کتابوں میں اس طرح ہے:

عن سلمان قال: فخطبنا رسول الله صلى الله عليه وسلم في آخر يوم من شعبان فقال: «أيتها الناس قد أظلمكم شهر عظيم، شهر مبارك، شهر فيه ليلة خير من ألف شهر، جعل الله صيامه فريضة، وقيام ليلة تطوعاً، من تقرب فيه بخصلة من الخير، كان كمن أدى فريضة فيما سواه، ومن أدى فيه فريضة كان كمن أدى ستمين فريضة فيما سواه، وبو شهر الخير، والشهر ثوابه الجنة، وشهر تقواه رزق المؤمن، من فطر فيه صائماً كان مغفرة لذنوبه وعشق زوجته من النار، وكان له مثل أجره من غير أن ينتقص من أجره شيء».

لئن كنا نجد ما يُفطر الصائم، فقال: "يُفطر الله الصائم من فطر صائماً على تمرّة، أو شربة ماء، أو مذقة لبن، أو شربة أوله رخصة، وأوسطه مغفرة، وآخره عشق من النار، من خُفَّت عن مملوكه غفراً لله، وأغفرت من النار." (المصنف في شعب الايمان واسناده ضعيف) (تنقيح الرواة) ج ۲ ص ۳۰

عن أبي هريرة رضي الله عنه قال: قال رسول الله صلى الله عليه وسلم: «تاكم رمضان شهر مبارك فرض الله عليكم صيامه تفتح فيه أبواب السماء وتُلقى فيه ألواب النجوم وتُقل في مروة الشياطين لله فيه ليلة خير من ألف شهر من حرم خيرها فقد حرم» (الترغيب والترهيب ج ۲ ص ۹۸)

وفي رواية ابن خزيمة عن سلمان واستخبروا فيه من أربع خصال: فخصلتين شحون بهما زكمت، وخصلتين لا غنى بكم عنهما، فأنا انضمتان اللتان شحون بهما زكمت: فتبادت أن لا لله إلا الله، وتشتغلون به، وأنا اللتان لا غنى بكم عنهما: فتناون (الله الجنة وتعودون به من النار) (صحیح ابن خزيمة ج ۳ ص ۱۹۱، ۱۹۲ ج ۳)

وفي رواية لأبي الشيخ قال رسول الله صلى الله عليه وسلم من فطر صائماً في شهر رمضان من كسب حلال صلت عليه الملائكة ليالي رمضان كلها وصافه جبرائيل عليه السلام ليلة القدر ومن صافه جبرائيل عليه السلام برق قلبه وتكلم ومومر. ((الترغيب والترهيب))

: حضرت سلمان فارسی رضی اللہ عنہ سے روایت ہے کہ ماہ شعبان کے آخری روز رسول اللہ ﷺ نے یہ خطبہ ارشاد فرمایا:

لوگو عظمت اور برکت والا مہینہ تم پر سایہ لگن ہوا ہے، اس میں ایک ایسی رات (لیلۃ القدر) بھی ہے جو ہزار مہینوں سے بھی زیادہ بہتر ہے (کم وعیش اسی برس کی شب بیداری کا ثواب مل جاتا ہے۔) اللہ تعالیٰ نے اس مہینہ کے روزے فرض کئے اور اس کی رات کی نماز کو نفل ٹھہرایا۔ اس مہینہ میں جو شخص بھی عادت یا نفل عبادت اور نیکی کے ذریعے سے اس کا تقرب حاصل کرنے کی کوشش کرے گا اس نے گویا کہ ایک فرض ادا کیا اور جس نے اس میں ایک فریضہ ادا کیا اس نے یوں سمجھئے کہ ستر فریضے ادا کئے۔ یہ مہینہ صبر کا مہینہ ہے اور صبر کا بدلہ جنت ہے۔ یہ مہینہ ایک دوسرے کے ساتھ بھرداری اور محبت کرنے کا مہینہ ہے اس میں مومن کی روزی بڑھادی جاتی ہے۔ جس نے روزے دار کو روزہ افطار کرایا وہ اس کے گناہوں کی معافی اور دوزخ سے نجات پانے کا ذریعہ ہوگا اور وہ روزہ دار کے اجر میں کمی کئے بغیر اس کے برابر افطار کرانے والے کو اجملے گا۔

ہم نے عرض کیا یا رسول اللہ! ہم میں سے ہر ایک تو اس حیثیت میں نہیں ہوتا کہ روزہ دار کو افطار کرائے۔ رسول اللہ ﷺ نے فرمایا اللہ تعالیٰ یہ ثواب اس شخص کو بھی عنایت کرے گا جس نے ایک گھونٹ دودھ یا ایک خشک کھجور ایک گھونٹ پانی سے کسی کا روزہ افطار کرایا اور جس نے کسی کو پیٹ بھر کے پلایا تو اس کو اللہ تعالیٰ میرے حوض کوثر سے اس طرح پلائے گا کہ جنت میں داخل ہونے تک پھر کبھی اس کو پیاس نہ لگے گی۔

یہ ایک ایسا مہینہ ہے کہ اس کا پہلا حصہ رحمت کا ہے، درمیانہ مغفرت کا اور آخری حصہ دوزخ سے نجات حاصل کرنے کا ہے اور جس شخص نے اس مہینہ میں اپنے غلام و ملازم وغیرہ کے کاموں میں کمی کر دے اس کو بھی اللہ تعالیٰ بخش دے گا اور دوزخ سے آزاد کر دے گا۔

حضرت ابو ہریرہ رضی اللہ عنہ کی روایت میں یہ الفاظ زیادہ آئے ہیں کہ رمضان المبارک کا مہینہ ہمارے پاس چل کر آیا ہے اس کے روزے اللہ تعالیٰ نے تم پر فرض کئے ہیں۔ اس میں آسمان کے دروازے کھول دیے جاتے ہیں، دوزخ کے دروازے بند کر دیے جاتے ہیں، سرکش شیطانوں کو زنجیروں میں جکڑ دیا جاتا ہے اللہ تعالیٰ کی طرف سے اس میں ایک ایسی رات ہے جو ہزار مہینوں سے افضل ہے جو اس کی خیر و برکت سے محروم رہا وہی دراصل محروم اور بد نصیب ٹھہرا۔

:اور ابن خزیمہ کی روایت میں اس طرح ہے

اس مہینہ میں چار کام کثرت سے کرتے رہا کرو۔ دو کام تو ایسے ہیں کہ ان کے ذریعہ سے تم اپنے اللہ کو راضی کر سکو گے اور دوسرے ہیں کہ تم اس کے خود محتاج ہو۔ پہلے دو کام لا الہ الا اللہ کی صدق قلب سے گواہی دینا اور استغفار کرنا ہے۔ اور دوسرے دو کام یہ ہیں کہ اللہ تعالیٰ سے جنت طلب کرو اور دوزخ سے پناہ مانگو۔ اور جو شخص روزہ دار کو پست بھر کر کھانا کھلائے گا تو اللہ تعالیٰ اس کو میرے حوض سے پلائے گا، پھر اس کو جنت میں داخل ہونے تک پیاس نہیں لگے گی مجھے یقین کامل ہے۔

الواجب کی روایت میں جو الفاظ مروی ہیں ان کا ترجمہ یہ ہے۔ جو شخص ماہ رمضان میں اپنی حلال کمائی سے کسی روزہ دار کا روزہ کھواتا ہے، ماہ رمضان کی تمام راتوں میں ملائکہ اس کے لئے رحمت کی دعائیں کرتے ہیں۔ اور شب قدر میں جبرئیل امین اس سے مصافحہ کرتے ہیں اور اس کے قلب میں رقت پیدا ہو جاتی ہے، مصافحہ کی اس کیفیت کو اللہ ہی بہتر جانتا ہے۔

ہم روزہ کیوں رکھیں؟

افادات محترم رشید احمد ایم اے۔

ہمارے ایک نامور مشہور اور متبحر عالم ڈاکٹر محمد حمید اللہ نے جو اس وقت پیرس میں مقیم ہیں۔ انگریزی میں ایک رسالہ اسی عنوان سے رقم کیا ہے۔ یہ رسالہ مختصر ہونے کے باوجود اس سوال کے تمام اہم پہلوؤں کا احاطہ کرتے ہوئے ہے۔ مؤثر عالم اسلام کرہی نے اسے شائع کرنے کی سعادت حاصل کی ہے۔ فاضل مصنف نے انداز تحریر ایسا رکھا ہے کہ اس سے ذہن کو جلا حاصل ہوتی ہے۔ داغ سوچنے پر مجبور ہو جاتا ہے اور دل عمل کے لئے تباہی کا مظاہرہ کرنے لگتا ہے۔ میں نے اس رسالے کی افادیت کے پیش نظر اس کے مندرجات سے اکتساب فیض کر کے انہیں باتوں کو اردو قالب میں ڈھلنے کی کوشش کی ہے۔ اسی سلسلے میں ہفتہ وار سچ لکھنؤ کے بعض عالمانہ مضامین سے بھی استفادہ کیا گیا ہے۔

مجھے یقین کامل ہے کہ جو منکرین روزہ اس رسالے کا مطالعہ خالی الذہن ہو کر کریں گے وہ روزے جیسی بے مثل عبادت کے فوائد و برکات سے اپنے آپ کو محروم رکھنا ہرگز ہرگز گوارا نہ کریں گے۔ اور روزہ دار مومن اس کے (مندرجات کو پڑھ کر اپنے ایمان کی اندرتازگی اور اپنے بدن کے اندر ایک نئی قوت پائیں گے۔) (ان شاء اللہ)

ہذا ما عندی واللہ اعلم بالصواب

فتاویٰ محمدیہ

ج 1 ص 571

محدث فتویٰ